

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

- Vit skulu tora at spæla fótibólt. Eisini tá vit spæla móti Italia

Jógvan Martin Olsen, landsliðsvenjari

Milliardir á flogvøllinum



Talan var ivaleyst um dýrasta fœrning, sum nakran tíð er komin um flogvøllin, tá ítalsku heimsmeistararnir í gjárkvøldið komu til Føroya

Mynd: Jens Kristian Vang

Tað spældi so hampuliga friðarlíga av, tá ítalsku stjørnurnar í gjárkvøldið komu við leiguflogfari úr Firenze

FÓTBÓLTUR

Jákup Mørk
jakup@sosialurin.fo

Nýggi figgjarmálaráðharrin man vera lættur um hjartað, at virðið á ítalsku fótibóltsbeinum ikki telur við á handilsjavnanum. Um so

var, so hevði hesin versna við milliardatølum. Neyvt handilsvirði kann neyvnt setast á allan ítalska hópin, men fleiri av spælarunum hava eitt söluvirði upp á hundræðtals milliónir á altjóða fótibóltsmarknaðinum.

Tað kundi tó verið hugaligt, um sami figgjarmálaráðharri setti krav um, at somu spælarar skuldu rindað skatt av teirri upphædd, sum teir forvinna á Føroyaferðini, tí við vikulønnum í milliónaflokkinum hevði

hetta eisini kastað nakað av sær. Eisini hóast steðgurin bert er fáar vikur.

Upphæddirnar, sum eru nevndar omanfyri, vísa eisini, at talan er um nakrar av heimsinsbestu fótibólts-spælarum. Og tí var einki for-gjørt í, at fleiri ungdómar høvdu leitað sær á flogvøllin í vónini um at fáa ein autograf á blokkin. Ella kanska bara sleppa at siggja stjørnurnar, sum vanligu bert siggja á sjónvarsskíggjanum, tá altjóða stórdystir eru á skránni.

Tað spældi tó bara heilt friðarlíga av, og scenurnar vóru á ongan hátt eins ógvusligar, sum tær vóru tað, tá franska landsliðið á sinni vitjaði. Hesa ferð varð heldur ikki á sama hátt almannakunngjørt, júst nær heimsmeistararnir komu til landið, og tí vóru bíðiræðirnar minni. Men tað er tó lítið at ivast í, at bíðiræðirnar uttan fyri Tórsvøll verða stórar, tá Italia fríggjadagin hevur sína fyrstu – og einastu – venjing á ferðini. So er spurningurin, hvørji kynstur

teir megna at vísa, tá sjálvur dysturin skal spælast. Og tað verða teir vónandi ikki einsamallir um at gera av.

Tað er undir øllum umstøðum greitt, at okkara fara at stríðast fyri hvørjum tí einasta bólti í hesum møguleika, sum helst er teirra størsti nakrantíð. Um tað røkkur til sensationina, skulu vit lata vera ósagt. Men royndin skal gerast – eisini hóast leggirnir hjá nøkrum av spælarunum eru eins virðismiklir sum nærum heil Norrøna.



Spennigurin um sjálvt dystartalið var størri fyrstu árin, heldur Jákup á Borg, sum tó kortini er errin um at fara um 50 dystir

Mynd: Álvur

Telji ikki longur

Hóast dysturin móti Italia ætlandi verður nummar 50 hjá Jákupi á Borg fyri føroyska landsliðið, so heldur hann ikki, at hetta hevur nakað at siga

FÓTBÓLTUR

Jákup Mørk
jakup@sosialurin.fo

- Tað merkir ikki so øgiliga nógv hjá mær, at eg raki dyst nummar 50, um eg eri við leygardagin. Tað er kanska meira nakað, sum tú hugsar um aftaná. Tú fært sjálvandi eina gullnál, og tað í sjálvum sær er sjálvandi. Eg vil heldur siga tað so, at tú telur teir fyrstu 25, og so hugsar tú ikki so nógv um tað. Men sjálvandi fert tú at hugsa eitt sindur, tá talið er hálvthundrað. Tað eru so hóast alt nakrir dystir, sigur Jákup á Borg.

Enn kanst tú illa roknast sum nakar gamal spæleri. Verður talan eisini um aðrar 50 landsdystir?

- Tað veit eg ikki. Nú byrja skaðarnir spakuliga at koma, so teir kunnu í sjálvum sær gerast ein forðing. Men eg ætli mær so at halda á fram, so leingi sum eg tími og verði úttikin. Og í lötuni er hugurintil landsliðsfótibólti í øllum fœrum øgiliga góður, sigur Jákup.